

दानह: कराड पॉलिटेक्निक कॉलेज ने 75 प्रतिशत से कम उपस्थिति होने पर 13 विद्यार्थियों को परीक्षा में बैठने पर लगाई रोक

सिलवासा 18 नवंबर। दादरा नगर हवेली के कराड स्थित पॉलिटेक्निक कॉलेज द्वारा मेकेनिकल एवं इलेक्ट्रीकल विभाग के 13 विद्यार्थियों की उपस्थिति 75 प्रतिशत से कम होने की स्थिति में उन्हें परीक्षा में नहीं बैठने देने की नोटिस जारी की गई है। इसकी जानकारी होते ही विद्यार्थियों के माता-पिता कॉलेज पहुंचे और अपने बच्चों को परीक्षा में बैठने देने की प्रिंसिपल से गुहार लगाई। कॉलेज आए सभी अभिभावकों को कॉलेज के प्रिंसिपल जयश्री राणा ने बताया कि नियम सबके लिए एक है। अगर आप इस नियम का कड़ाई से पालन नहीं करेंगे तो भविष्य में



अन्य विद्यार्थी भी इस राह पर निकल पड़ेंगे। उन्होंने बताया कि चनवाई गांव से आने वाले एक विद्यार्थी के लिए यूनिवर्सिटी द्वारा नियम में कुछ कमी करने की अपील की गई थी

लेकिन यूनिवर्सिटी के अधिकारियों ने इसे नामंजूर कर दिया। सरकारी नियम अनुसार परीक्षा में बैठने के लिए 75 प्रतिशत उपस्थिति जरूरी है। वहीं पॉलिटेक्निक कॉलेज

के संचालकों ने बताया कि 13 विद्यार्थियों में किसी की 58, किसी की 60 तो किसी की 62 प्रतिशत उपस्थिति है। जिससे इन्हें परीक्षा में बैठने में मुश्किल हो रहा है।